

>

Title: Need to provide the surplus foodgrains produced in the country free of cost or at nominal prices to the poor.

**श्री जयवंत गंगासम आवले (लातूर):** महोदय, सरकार को गरीबों की तरफ पहल करनी चाहिए। इस संबंध में ज्यादा कुछ भी नहीं कहने वाला हूँ लेकिन गरीबों के लिए अनाज के वितरण संबंधी कुछ बातें कहना चाहता हूँ। अनाज के खराब होने और सड़ने से बेहतर है कि गरीबी रेखा से नीचे गुजर बसर करने वाली जनता को मुफ्त में या रियायती दरों पर दिया जाए। सुप्रीम कोर्ट ने पिछले वर्ष सरकार से कहा था कि अनाज को बर्बाद होने से बचाने के लिए गरीबों में बांट दें। संसदीय समिति की पिछले वर्ष की रिपोर्ट के अनुसार देश में खाद्यान्न का भरपूर उत्पादन हुआ है इस वजह से अनाज के भंडारण की समस्या खड़ी हो गई है। समिति ने भी सिफारिश की है कि ऐसे अनाज को गरीबों को मुफ्त या नाममात्र कीमत पर दे देना चाहिए। मुझे आशा है कि मंत्री महोदय सरकार का ध्यान इस तरफ आकर्षित करेंगे।